

महाराष्ट्र शासन

ग्राम विकास व जलसंधारण विभाग

शासन निर्णय क्रमांक व्हिपीएम २६१०/प्र.क्र.१५४ /पंरा-४

मंत्रालय, मुंबई ४०० ०३२

दिनांक : ३ फेब्रुवारी, २०११

- वाचा :-** १) शासन निर्णय क्रमांक व्हिपीएम २६१०/प्र.क्र.१ /पंरा-४ दिनांक : १८ ऑगस्ट, २०१०  
२) शासन निर्णय क्रमांक व्हिपीएम २६१०/प्र.क्र.१५४ /पंरा-४ दिनांक : २८ सप्टेंबर, २०१०  
३) शासन निर्णय क्रमांक व्हिपीएम २६१०/प्र.क्र.१५४ /पंरा-४ दिनांक : २३ नोव्हेंबर, २०१०

प्रस्तावना :-

शासनाने पर्यावरण संतुलीत समृद्ध ग्राम योजनेसंदर्भात दिनांक १८ ऑगस्ट, २०१० रोजी शासन निर्णयाद्वारे योजनेची उद्दिष्टे, निकष व योजनांतर्गत मिळणारा निधी व घ्यावयाची कामे इत्यादी सविस्तरपणे दिलेली आहेत. पर्यावरण संतुलित समृद्ध ग्राम योजनेत ग्रामपंचायतीच्या निवडीसाठी पंचायत समिती, जिल्हा परिषद, राज्यस्तरावर समित्यांच्या स्थापना करण्यात आलेल्या आहेत. या सर्व पातळीवर तपासणी वेळेत होऊन ग्रामपंचायतीची निवड करण्यासाठी निश्चित कालावधी ठरविणे व तपासणीसाठी सविस्तर मार्गदर्शक सूचना दिनांक २८ सप्टेंबर, २०१० च्या शासन निर्णयान्वये देण्यात आलेल्या आहेत. तसेच दि. २३ नोव्हेंबर, २०१० च्या शासन निर्णयान्वये मुदतवाढ देण्यात आली होती. त्यामध्ये राज्यस्तरावर जिल्हा परिषदेने शिफारस केलेल्या गावांना विभागीय आयुक्तांमार्फत अथवा स्वतंत्रतः किंवा सेवाभावी संस्था इत्यादीकडून रॅडम पद्धतीने तपासणी करण्याचे प्रस्तावित होते. त्यानुसार तपासणी बाबत या शासन निर्णयाद्वारे खालील प्रमाणे सूचना देण्यात येत आहे.

शासन निर्णय :-

पर्यावरण संतुलीत समृद्ध ग्राम योजनेत निकष पूर्ण केलेल्या ग्रामपंचायतींनी दिनांक २ ऑक्टोबर, २०१० या राष्ट्रपिता महात्मा गांधी जयंतीच्या दिनानिमित्त होणाऱ्या ग्रामसभेत या योजनेत भाग घेण्यासाठी व इतर निकष पूर्ण करण्याची हमी देण्याबाबत ठराव करणे व त्यानंतर या योजनेत भाग घेण्यासाठी पंचायत समितीकडे दि. १५/१०/२०१० पर्यंत शासनाने दिलेल्या विहित प्रपत्रात अर्ज गट विकास अधिकारी यांच्याकडे करणे आवश्यक होते. जिल्हा परिषदेने जिल्ह्यातील निकष पूर्ण करणाऱ्या ग्रामपंचायतींचे प्रस्ताव शासनाकडे दि. २५ डिसेंबर, २०१० पर्यंत पाठवावयाचे होते. त्यामध्ये आता सुधारणा करण्यात येत असून जिल्हा परिषदेने जिल्हा परिषद स्तरीय समितीने शिफारस केलेल्या

ग्रामपंचायतीचे पात्र प्रस्ताव विभागीय आयुक्त कार्यालयाकडे दिनांक ११/२/२०११ पर्यंत सादर करावेत. तसेच त्या प्रस्तावाची एक प्रत शासनाकडे सादर करावी. विभागीय आयुक्तांनी जिल्हा परिषदेच्या प्राप्त पात्र प्रस्तावाच्या १०% ग्रामपंचायतीची तपासणी रँडम पध्दतीने करावी. विभागीय आयुक्तांनी प्राप्त प्रस्तावाची छाननी करून १०% ग्रामपंचायतीची तपासणी करण्यासाठी खालील प्रमाणे ४ प्रतिनिधीचे पथक तयार करावे. व त्या पथकामार्फत १०% ग्रामपंचायतींची तपासणी करावयाची आहे.


१. विभागीय आयुक्त कार्यालयातील उप आयुक्त / सहाय्यक आयुक्त,
२. सेवाभावी संस्था (मुख्य संसाधन केंद्र, पंचायत राज प्रशिक्षण संस्था इत्यादी) यांचा एक प्रतिनिधी,
३. पर्यावरण महाविद्यालयाचे प्राचार्य / प्राध्यापक तसेच विद्यापीठातील पर्यावरण विभागाचे विभाग प्रमुख / प्राध्यापक (एक प्रतिनिधी),
४. एक पत्रकार.

एका पथकास २० ते २५ ग्रामपंचायती तपासणीसाठी द्यावेत. त्यादृष्टीने आवश्यकतेनुसार एका पेक्षा जास्त पथके तयार करावीत. रँडम पध्दतीने ग्रामपंचायती निवडताना सर्व तालुक्यातील गावांची तपासणी होईल असे पहावे. त्यानुसार पथका मार्फत दिनांक २३/२/२०११ पर्यंत तपासणी करून विभागातील पात्र प्रस्ताव शासनाकडे दिनांक २८/२/२०११ पर्यंत सादर करावेत. पथकासाठी विभागीय आयुक्त कार्यालय व जिल्हा परिषदेकडील वाहन उपलब्ध करून द्यावे.

शासन स्तरावर मार्च महिन्याच्या पहिल्या आठवड्यात राज्यस्तरीय समितीची बैठक घेऊन गावांची अंतिम निवड यादी जाहिर करण्यात येईल.

हा शासन निर्णय शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध असून त्यांचा संगणकीय संकेतांक २०११०२०३१९४५१३००१ असा आहे.

महाराष्ट्राचे राज्यपाल यांच्या आदेशानुसार व नावाने.

  
(डॉ.मल्लिनाथ कलशेटी)  
उपसचिव, महाराष्ट्र शासन

प्रति,

१. माननीय राज्यपालांचे सचिव
२. मा. मुख्यमंत्री यांचे प्रधान सचिव
३. मा. उपमुख्यमंत्री यांचे सचिव
४. मा. मंत्री व मा. राज्यमंत्री (सर्व) यांचे खाजगी सचिव
५. मा. विधान सभा व मा. विधान परिषद सदस्य (सर्व)
६. मा. मुख्य सचिव
७. मा.अध्यक्ष, जिल्हा परिषद (सर्व)
८. सर्व मंत्रालयीन विभाग
९. विधी मंडळ ग्रंथालय, विधान भवन मुंबई (१० प्रती)

१०. महासंचालक, माहिती व जनसंपर्क संचालनालय, मुंबई (५ प्रती प्रसिध्दीसाठी)
११. सर्व विभागीय आयुक्त
१२. सर्व जिल्हाधिकारी
१३. सर्व जिल्हा परिषदांचे मुख्य कार्यकारी अधिकारी
१४. संचालक, राज्य ग्रामीण विकास यंत्रणा (यशदा), पुणे
१५. महालेखापाल, महाराष्ट्र -१ मुंबई (लेखा व अनुज्ञेयता)
१६. महालेखापाल, महाराष्ट्र -१ नागपूर (लेखा व परिक्षा अनुज्ञेयता)
१७. संचालक, लेखा व कोषागारे, मुंबई
१८. ग्राम विकास विभागातील सर्व उप सचिव
१९. सर्व जिल्हा परिषदांचे मुख्य लेखा व वित्त अधिकारी
२०. संचालक, भाषा संचालनालय, महाराष्ट्र राज्य मुंबई
२१. प्राचार्य, ग्रामसेवक प्रशिक्षण केंद्र, पंचायतराज प्रशिक्षण केंद्र, संयुक्त प्रशिक्षण केंद्र
२२. ग्रामविकास विभागातील सर्व कार्यासने व रोखशाखा
२३. निवडनस्ती, कार्यासन, पं. रा.-४(२२), ग्राम विकास व जलसंधारण विभाग.